

ట్రాఫిక్ పై స్కూలు విద్యార్థులకు అవగాహన

విజయవాడ నగర పోలీస్ కమీషనరేట్ పరిధిలో సురక్షిత, ప్రమాద రహిత ప్రయాణం, రోడ్డు ప్రమాదాల నివారణ, ట్రాఫిక్ రద్దీ నియంత్రణ, ట్రాఫిక్ నిబంధనల ఆవశ్యకత మరియు వాటి అమలు తదితర అంశాలపై ప్రజలకు అవగాహన కలిగించేందుకు నగర పోలీస్ శాఖ పలు చర్యలు తీసుకోవడం జరుగుతోంది.

ఈ నేపథ్యంలో విజయవాడ నగర పోలీస్ కమీషనర్ శ్రీ ద్వారకా తిరుమలరావు ఐపిఎస్ గారి ఆదేశాల మేరకు ట్రాఫిక్ ఏడిసిపి శ్రీ టి.వి.నాగరాజు గారి పర్యవేక్షణలో ది.16.09.2019న పెనమలూరు పోలీస్ స్టేషన్ పరిధి, పోరంకి గ్రామంలోని స్లేట్ స్కూల్ విద్యార్థులకు రోడ్డు ప్రమాదాలు, రోడ్డు క్రాస్, ట్రాఫిక్ రూల్స్, సురక్షిత ప్రయాణం మరియు రోడ్డు భద్రత గురించి సుమారు 250 మంది 8, 9, 10వ తరగతి విద్యార్థులకు అవగాహన కలిగించడం జరిగింది.

ఈ కార్యక్రమానికి విజయవాడ ట్రాఫిక్ ఇన్ స్పెక్టర్ శ్రీ ఉమామహేశ్వర రావు, మరియు హెల్త్ ఎడ్యుకేషన్ ఎకానమీ డెవలప్ మెంట్ యూనిట్ స్వచ్ఛంద సంస్థ ఎగ్జిక్యూటివ్ డైరెక్టర్ శ్రీ ఎమ్.వాసు గార్లు హాజరై అవగాహనా లోపం, అధిక వేగం, నిర్లక్ష్యంగా వాహనాలు నడుపడం, మద్యం సేవించి వాహనాలు నడుపడం, సెల్ ఫోన్ డ్రైవింగ్, త్రిపుల్ డ్రైవింగ్, ఓవర్ టేకింగ్, ముందస్తు భద్రత చర్యలు చేపట్టకపోవడం వలన కలిగే రహదారి ప్రమాదాలు, రోడ్డుపై ప్రయాణించే సమయంలో పాటించాల్సిన ట్రాఫిక్ నియమాలు, ముందస్తు భద్రతా చర్యల గురించి మరియు విద్యార్థులు బస్సు ఎక్కు సమయంలో పాటించాల్సిన భద్రతా చర్యలు, రోడ్డు దాటుతున్నప్పుడు తీసుకోవలసిన రహదారి భద్రత, మైనర్ డ్రైవింగ్ వలన జరిగే రోడ్డు ప్రమాదాలను గురించి స్కూలు విద్యార్థులకు వివరించి అవగాహన కల్పించి, విద్యార్థులకు రోడ్డు ప్రమాదాలు జరగకుండా తీసుకోవలసిన జాగ్రత్తలతో కూడిన కరపత్రాలను వారికి అందించడంతో పాటుగా, ట్రాఫిక్ నియమాలు పాటించక పోవడం వలన జరిగిన రోడ్డు ప్రమాదాలతో కూడిన లఘుచిత్రాలను ప్రదర్శించి చూపించడం జరిగింది.

ఈ కార్యక్రమంలో ట్రాఫిక్ ఇన్ స్పెక్టర్ శ్రీ ఉమామహేశ్వర రావు, ట్రాఫిక్ ఎస్.ఐ శ్రీ గిరిబాబు మరియు హెల్త్ ఎడ్యుకేషన్ ఎకానమీ డెవలప్ మెంట్ యూనిట్ స్వచ్ఛంద సంస్థ ఎగ్జిక్యూటివ్ డైరెక్టర్ శ్రీ ఎమ్.వాసు గారు, ట్రాఫిక్ సిబ్బంది, విద్యార్థులు మరియు అధ్యాపకులు పాల్గొన్నారు.